



सूचना एवं जनसम्पर्क विभाग, बिहार

# प्रेस विज्ञप्ति

संख्या-325  
14/03/2010

बिहार का इतिहास गौरवशाली रहा है :- राज्यपाल  
लोकतंत्र में मीडिया की प्रमुख भूमिका है :- मुख्यमंत्री

पटना, 14 मार्च 2010 :- आज श्रीकृष्ण मेमोरियल हॉल में दर्श डिजीटल नेटवर्क प्राइवेट लिमिटेड का उद्घाटन करते हुये राज्यपाल श्री देवानंद कुँवर ने कहा कि बिहार का इतिहास गौरवशाली रहा है। दुनिया के इतिहासों में बिहार का महत्वपूर्ण स्थान है। आज बिहारवासियों के लिए नये न्यूज चैनल का शुभारंभ हो रहा है। हमें जानकारी प्राप्त हुई है कि दर्श न्यूज चैनल का शुरुआत पत्रकारिता की गरिमा को अक्षुण्ण बनाये रखने के लिये किया गया है। आज बिहारवासियों के लिए नये न्यूज चैनल का शुभारंभ हो रहा है। उन्होंने कहा कि बिहार भगवान बुद्ध एवं भगवान महावीर की जन्म एवं कर्मभूमि रही है। यह राजा जनक की नगरी रही है। चीनी यात्री फाहियान ने इसके गौरवपूर्ण इतिहास का व्याख्यान किया है। महात्मा गाँधी ने बिहार के पश्चिमी चम्पारण से ही आन्दोलन की शुरुआत की थी। यह डॉ० राजेन्द्र प्रसाद की जन्मभूमि है। उन्होंने कहा कि बिहार कृषि प्रधान राज्य है। यहाँ के 80 प्रतिशत आबादी गाँवों में रहती है। बिहारवासियों का प्रदेश एवं देश को सक्रिय करने में महत्वपूर्ण योगदान रहा है।

इस अवसर पर मुख्य अतिथि के रूप में सभा को संबोधित करते हुये मुख्यमंत्री श्री नीतीश कुमार ने कहा कि लोकतंत्र में मीडिया की प्रमुख भूमिका है। मीडिया का काम है सच को दिखाना। मीडिया को सकारात्मक समाचारों को दिखाना चाहिये। उन्होंने कहा कि दर्श न्यूज चैनल तरक्की करे, यह मेरी भी शुभकामना है। उन्होंने कहा कि इलेक्ट्रॉनिक मीडिया के क्षेत्र में विस्तार हो रहा है। प्रतिदिन सभी चैनलों की खबर रख पाना मुश्किल है। इलेक्ट्रॉनिक चैनलों के बीच स्वस्थ प्रतिस्पर्धा रहे। आज बिहार में नये-नये चैनलों की शुरुआत करने की सोंच विकसित हुआ है, जो स्पष्ट रूप से दर्शाता है कि बिहार आगे बढ़ रहा है। उन्होंने कहा कि मीडिया का काम है, सच को दिखाना। मनुष्य का जीवन ही नाश्वर है तो सत्ता का बहुत अधिक महत्व नहीं है। उन्होंने कहा कि मीडिया को सकारात्मक भूमिका निभानी चाहिये। जाति एवं संकीर्णताओं से ऊपर उठकर आज पूरे बिहार में बिहारीपन का भाव जागा है। आज हर बिहारी के मन में यह भावना जागृत हो चुकी है कि बिहार तरक्की करे। बिहार तरक्की करेगा तो देश का विकास होगा। आज हर भारतीय की इच्छा है कि भारत चीन से विकास दर में आगे बढ़ जाये, इसके लिए आवश्यक है कि बिहार तेजी से तरक्की करे।

मुख्यमंत्री ने कहा कि मीडिया को न केवल राजनीतिक घटनाक्रम बल्कि सकारात्मक घटनाओं को भी उजागर करना चाहिये। बिहार के लोगों में प्रतिभा है, हमें प्रतिभा को आगे उभारना है। बिहार के गौरवशाली इतिहास को फिर से प्राप्त करना है। यह भगवान बुद्ध एवं भगवान महावीर की कर्मस्थली रही है। 1857 के स्वतंत्रता संग्राम में बिहारियों की महत्वपूर्ण भूमिका रही है। नई पीढ़ियों को इनसे प्रेरणा ग्रहण करनी चाहिये तथा संकल्प लेना चाहिये। बिहारी भावना को मजबूत कर हम बिहार के विकास दर को 11.03 प्रतिशत से बढ़ाकर 20 प्रतिशत करेंगे। सबों के सहयोग से एक नया बिहार बनेगा, जहाँ बिहारी कहलाना अपमान नहीं शान का विषय होगा।

इस अवसर पर महामहिम राज्यपाल श्री देवानंद कुँवर, मुख्यमंत्री श्री नीतीश कुमार के अलावे सांसद श्री मोनाजिर हसन, पूर्व मंत्री श्री श्याम रजक, पूर्व सांसद श्री सुखदेव पासवान, बिहार पिछड़ा वर्ग आयोग के उपाध्यक्ष श्री चन्द्रेश्वर प्रसाद चन्द्रवंशी, अल्पसंख्यक आयोग के अध्यक्ष श्री नौशाद अहमद, भोजपुरी फिल्म अभिनेता श्री रविकिशन, दर्श न्यूज चैनल के निदेशक श्री अभिराम कुमार, नीलेश कुमार एवं सुशील कुमार सहित कई गणमान्य कलाकार एवं गणमान्य नागरिक भी उपस्थित थे।

\*\*\*\*\*